

РЕЦЕНЗИЈА

НА РАКОПИСОТ „ТУРИСТИЧКА ГЕОГРАФИЈА“ (УЧЕБНИК) ОД АВТОРИТЕ ПРОФ. Д-Р НИКОЛА В. ДИМИТРОВ И ДОЦ. Д-Р ЦАНЕ КОТЕСКИ, ФАКУЛТЕТ ЗА ТУРИЗАМ И БИЗНИС ЛОГИСТИКА, УНИВЕРЗИТЕТ, ГОЦЕ ДЕЛЧЕВ“- ШТИП

Со Одлука бр. 2102-207/12 од 3.4.2015 год., Наставно-научниот совет на Факултетот за туризам и бизнис логистика на 131. седница донесе Одлука за избор на рецензенти за издавање е-учебник „Туристичка географија“ по предметот Туристичка географија.

За рецензирање на ракописот учебник „Туристичка географија“ од авторите проф. д-р Никола В. Димитров и доц. д-р Цане Котески се избрани следниве рецензенти:

- д-р Благоја Маркоски, редовен професор на Институтот за географија, ПМФ - Скопје при Универзитет „Св. Кирил и Методиј“ – Скопје;
- д-р Златко Јаковлев, вонреден професор на Факултетот за туризам и бизнис логистика при Универзитет „Гоце Делчев“ – Штип,

со задача да изготват и достават писмен извештај (рецензија) на ракописот „ТУРИСТИЧКА ГЕОГРАФИЈА“ од авторите проф. д-р Никола В. Димитров и доц. д-р Цане Котески.

По прегледот на ракописот, до Наставно-научниот совет на Факултетот за туризам и бизнис логистика го поднесуваме следниов

ИЗВЕШТАЈ

Општи податоци за ракописот

Ракописот за учебникот „ТУРИСТИЧКА ГЕОГРАФИЈА“ од авторите проф. д-р Никола В. Димитров и доц. д-р Цане Котески е компатибилен со Наставната програма за предметот Туристичка географија, што се изучува на Факултетот за туризам и бизнис логистика – Гевгелија при Универзитетот „Гоце Делчев“ – Штип, на прв циклус додипломски студии.

Предметот, согласно со Наставната програма за учебната 2014/2015 година, се изучува на две студиски програми како задолжителен предмет, и тоа на студиските програми: Туризам и Гастрономија, исхрана и диететика, во I семестар, со 8 кредити и со фонд на часови од 3+2+2.

Податоци за обем на ракописот

Ракописот за учебникот „ТУРИСТИЧКА ГЕОГРАФИЈА“ е напишан со нормален проред, фонд Agiel со македонска поддршка, големина на буквите 12 и 10 и има вкупно 325 страници, во А4 формат, заедно со 409 разни прилози (слики, табели, карти, прегледи и графикони). Предложениот обем по содржина ги задоволува критериумите според предвидениот број часови, при што се слуша како задолжителен предмет на студиските програми: Туризам и Гастрономија, исхрана и диететика.

Текстот е подготвен според пропишаната Наставна програма и барањата кои се поставуваат пред студентите, а се однесуваат на реализација на наставните часови во рамките на наставниот предмет Туристичка географија.

Ракописот е направен според тематски содржини кои одговараат на оваа проблематика, а применета, покрај другото, е и соодветна методологија како и методски принципи кои соодветствуваат во истражувачкиот процес применлив за вакви содржини.

Податоци за постоење на сличен или ист наслов

Првиот автор (Никола В. Димитров) под ист наслов („Туристичка географија“) објавил скрипта за интерна употреба на студените на ФТБЛ. Ракописот за кој се дава мислење е прво самостојно авторско дело на авторите. Според тоа, потребата за објавување

на поднесениот ракописот за е-учебник е според пропишаната Наставана програма по туристичка географија и согласно со интересите на студентите.

Краток опис на содржината

Вкупниот ракопис во обем од 325 страници е поделен во два дела и четири поглавја. Текстуалниот дел од учебникот е збогатен со 263 слики, 74 табели, 41 карта, 27 прегледи и 4 графикони. Во учебникот се цитирани разновидни библиографски единици.

Првиот дел од учебникот е именуван **Општа туристичка географија**. Првиот дел зафаќа вкупен обем од 130 страници, каде што текстуалниот дел е збогатен со 85 слики, 40 табели, 14 прегледи, 12 карти и 4 графикони.

Материјалот од првиот дел е поделен во **две поглавја: Основи на туристичка географија и Елементи и фактори на туристичките движења во географскиот простор**.

Во **првото поглавје Основи на туристичка географија** се изнесени обемни податоци групирани во пет теми и тоа: Поим, предмет, задачи и целина на туристичката географија; Методи и принципи; Местото на туристичката географија во науката и наставата; Поделба на туристичката географија и Историско-географски развој на туристичката географија. Петтата тема Историско-географски развој е најобемна, каде што се изнесени разновидни податоци за преттуристичките патувања, па податоци за туристичките движења во последните двесте години, а на крајот дава согледувања за идните футуристички движења.

На крајот, поглавјето завршува со клучни зборови важни за темата, краток преглед или резиме на темата и со прашања за дискусија.

Во **второто поглавје Елементи и фактори на туристичките движења во географскиот простор** се изнесени обемни податоци групирани во четири теми, и тоа: Елементи на туристичките движења; Туризмот како просторно-географска појава и вредност; Мотивски фактори и просторно-географски вредности на туристичките движења и Видови туризам и нивна валоризација.

Посебно место има третата тема **Мотивски фактори и просторно географски вредности на туристичките движења**. Во оваа тема се објаснува за општите карактеристики на мотивските фактори на туристичките движења, а се дадени исцрпни податоци за просторно-географските мотивски вредности на туристичките движења, особено за природно-географските и антропогено-географските мотивски вредности, од кои зависи развитокот на туризмот.

На крајот, поглавјето завршува со клучни зборови важни за темата, краток преглед или резиме на темата и со десетина прашања за дискусија.

Вториот дел од учебникот е именуван **Посебна туристичка географија**. Овој дел зафаќа обем од 180 страници, каде што текстуалниот дел е збогатен со 178 слики, 34 табели, 29 карти и 13 прегледи.

Во **првото поглавје Регионална туристичка географија** се изнесени обемни податоци групирани во седум теми и тоа: Регионализација, типологија и хиерархија на туристичките региони; Туризмот во светот. Потоа следи елаборирање на туризмот по континенти: Туризмот во Европа, Туризмот во Америка, Туризмот во Австралија и Океанија, Туризмот во Азија и Туризмот во Африка.

Третата тема, од првото поглавје, Туризмот во Европа, е најобемна. Не е случајно, бидејќи станува збор за туристички најразвиен континент. Овде особено внимание е посветено на туризмот во Средоземноморскиот регион, туризмот на Алпите и туризмот во другите региони на Европа. Исто така, во оваа тема се изнесени податоци за туристички најразвиените земји во Европа - Шпанија, Франција, Италија, Германија, Велика Британија, Швајцарија, Австрија, Грција, Хрватска, Русија, Бугарија итн.

Во четвртата тема, Туризмот во Америка, изнесени се податоци за туризмот во САД и Канада, Мексико, Куба, Бразил итн.

За останатите континенти се изнесени туристички податоци за повеќе држави: Австралија, Кина, Јапонија, Индија, Египет и други земји.

На крајот, поглавјето завршува со клучни зборови важни за темата, краток преглед или резиме на темата и со десетина прашања за дискусија.

Во *второто поглавје Национална туристичка географија или туристичка географија на Република Македонија* се изнесени обемни податоци групирани во осум теми, и тоа: Туристичко-географска положба на Република Македонија; Појава и развој на туризмот во Република Македонија; Природни туристичко-атрактивни мотивски фактори и вредности; Антропогени туристички фактори и мотивски вредности; Рецептивни фактори за развој на туризмот; Комуникативни фактори за развој на туризмот; Видови туризам и нивна валоризација; Туристичка регионализација.

Особено е обемна темата за природните туристичко-атрактивни мотивски фактори и вредности каде што опширно се изнесени податоци за туристичките вредности на релјефот, климата, хидрографијата, растителниот и животинскиот свет. Исто така, обемни податоци има и во темата за антропогените туристички фактори и мотивски вредности и тоа за културно-историските туристички мотиви, за културните споменици, музеи, за етнографските и амбиенталните туристички мотиви, како и за манифестациите како туристички мотив.

И ова поглавје завршува со клучни зборови важни за темата, краток преглед или резиме на темата и со десетина прашања за дискусија.

На крајот, учебникот завршува со поширока библиографија на користена и консултирана литература од домашни и странски автори, во обем од 150 библиографски единици распоредени во 5 страници.

ЗАКЛУЧОК

Учебникот „ТУРИСТИЧКА ГЕОГРАФИЈА“ од авторите проф. д-р Никола В. Димитров и доц. д-р Цане Котески претставува стручна публикација која ги опфаќа најголемиот број елементи и компоненти во истражувачкиот, едукативниот и наставно-образовниот сегмент во делот на туристичката географија. Разработените содржини се во согласност со Наставниот план и содржините на предметот Туристичка географија, што го изучуваат студентите на Факултетот за туризам и бизнис логистика при Универзитетот „Гоце Делчев – Штип, на студиските програми: Туризам и Гастрономија, исхрана и диететика, во I семестар, со 8 кредити и со фонд на часови од 3+2+2.

Приложениот ракопис во целост ги задоволува критериумите и условите за издавање е-учебник пропишан според Правилникот за единствените основи за остварување на издавачка дејност на Универзитетот „Гоце Делчев“ – Штип.

Учебникот е напишан во мошне разбирлив стил за скоро сите видови читатели, а најмногу за оние коишто се занимаваат со истражување и изучување на туристичката географија. Според тоа, покрај за широката читателска популација, учебникот најмногу може им користи на студентите од Факултетите за туризам и угостителство и на оние кои ја изучуваат гастрономијата, за сите коишто се занимаваат со хотелиерството, туризам и сл.

Рецензентската комисија предлага ракописот „Туристичка географија“ од авторите проф. д-р Никола В. Димитров и доц. д-р Цане Котески да биде издаден како е-учебник за потребите на студентите на прв циклус - додипломски студии на студиските програми: Туризам и Гастрономија, исхрана и диететика на Факултетот за туризам и бизнис логистика при Универзитет „Гоце Делчев“ – Штип.

РЕЦЕНЗЕНТИ

Д-р Благоја Маркоски, с.р.

Д-р Златко Јаковлев, с.р.